

श्री.पुरुषोत्तम छगन चव्हाण, प्रभाग क्र.४०,
नगरसेवक, कल्याण-डोंबिवली महानगरपालिका
यांनी निवडून आल्याचे घोषित झाल्याच्या
दिनांकापासून ६ महिन्यांच्या मुदतीत जात वैधता
प्रमाणपत्र सादर न केल्याने त्यांची निवड भुतलक्षी
प्रभावाने रद्दबातल करण्याबाबत.

महाराष्ट्र शासन

नगर विकास विभाग

शासन आदेश क्रमांक- कडोंम-१०१६/११४३/प्र.क्र.८९/१६/नवि-२८

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक :- ३० नोव्हेंबर, २०१६

- वाचा:-** १) आयुक्त, कल्याण-डोंबिवली महानगरपालिका यांचे पत्र क्र.कडोंमपा/निवड/२४६,
दि.०३/०५/२०१६.
२) आयुक्त, कल्याण-डोंबिवली महानगरपालिका यांचे पत्र क्र.कडोंमपा/निवड/३४७,
दि.१३/०७/२०१६.
३) महाराष्ट्र अधिनियम क्र.१३/२०१५.
४) नगर विकास विभाग, शासन परिपत्रक क्र.एमसीओ-२०१६/प्र.क्र.४६/नवि-१४,
दि.२८/०३/२०१६.

प्रस्तावना :-

कल्याण-डोंबिवली महानगरपालिकेच्या सार्वत्रिक निवडणूकीचा निकाल दि.०२/११/२०१५ रोजी घोषित करण्यात आला. या निवडणूकांमध्ये निवडून आलेल्या मात्र जात वैधता प्रमाणपत्र सादर न करता ६ महिने कालावधीत सादर करण्याचे हमीपत्र सादर करुन निवडून आलेल्या उमेदवारांसाठी सदर जात वैधता प्रमाणपत्र सादर करण्याची सहा महिन्यांची मुदत दि.०१/०५/२०१६ पर्यंत होती. या मुदतीअंती श्रीमती खान शकीला गुलाम दस्तगीर, प्रभाग क्र.३५; श्री.निलेश चिंतामण म्हात्रे, प्रभाग क्र.७४, श्री.राजन रामहरी आभाळे, प्रभाग क्र.७५ आणि श्री.पुरुषोत्तम छगन चव्हाण, प्रभाग क्र.४० यांनी जात वैधता प्रमाणपत्रे सादर न केल्याचे आयुक्त, कल्याण-डोंबिवली महानगरपालिका यांनी त्यांच्या उपरोल्लेखित वाचा येथील क्र.१ च्या पत्रान्वये कळविले होते. या ४ सदस्यांपैकी श्रीमती खान शकीला गुलाम दस्तगीर, प्रभाग क्र.३५; श्री.निलेश चिंतामण म्हात्रे, प्रभाग क्र.७४; श्री.राजन रामहरी आभाळे, प्रभाग क्र.७५ यांनी आता जात वैधता प्रमाणपत्रे सादर केली असल्याचे आयुक्त, कल्याण-डोंबिवली महानगरपालिका यांनी त्यांच्या उपरोल्लेखित वाचा येथील क्र.२ च्या पत्रान्वये कळविले आहे. श्री.पुरुषोत्तम छगन चव्हाण, प्रभाग क्र.४० यांनी अद्याप जात वैधता प्रमाणपत्र सादर केलेले नाही.

महाराष्ट्र अधिनियम क्र.१३/२०१५ अन्वये मुंबई महानगरपालिका अधिनियम, महाराष्ट्र महानगरपालिका अधिनियम व महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ मध्ये सुधारीत तरतुदी करण्यात आल्या आहेत. त्यानुसार महानगरपालिका, नगरपरिषदा/नगरपंचायती इत्यादींच्या राज्य निवडणूक आयोगाने जाहीर केलेल्या कार्यक्रमानुसार ज्या सार्वत्रिक किंवा पोटनिवडणूकांकरीता नामनिर्देशन पत्र भरण्याचा शेवटचा दिनांक ३१ डिसेंबर, २०१७ किंवा त्यापूर्वीचा असेल, त्याबाबतीत अनुसूचित जाती, अनुसूचित जमाती किंवा यथास्थिती नागरिकांचा मागास वर्ग यांच्याकरीता राखीव असलेल्या जागेसाठी निवडणूक लढविण्यास इच्छुक असलेल्या व्यक्तींना जात वैधता प्रमाणपत्र देण्यासाठी त्यांनी पडताळणी समितीकडे सादर केलेल्या अर्जाची सत्य प्रत किंवा अन्य कोणत्याही अर्जाची सत्य प्रत किंवा अन्य कोणताही पुरावा नामनिर्देशन

पत्रासोबत सादर करण्याची मुभा देण्यात आली आहे. तथापि, निवडून आल्याचे घोषित झाल्याच्या दिनांकापासून सहा महिन्यांच्या मुदतीत जात वैधता प्रमाणपत्र सादर करण्यात कसूर केल्यास, तिची निवड भुतलक्षी प्रभावाने रद्द झाली असल्याचे मानण्यात येईल आणि ती पालिका सदस्य राहण्यास निरह ठरेल.

श्री.पुरुषोत्तम छगन चव्हाण, प्रभाग क्र.४०, कल्याण-डोंबिवली महानगरपालिका यांनी अद्याप जात वैधता प्रमाणपत्र सादर न केल्याने महाराष्ट्र अधिनियम क्र.१३/२०१५ मधील उपरोल्लेखित तरतूदीच्या अनुषंगाने वाचा क्र.४ येथील शासन परिपत्रकान्वये विहित करण्यात आल्यानुसार त्यांची सदस्य पदी झालेली निवड भुतलक्षी प्रभावाने रद्दबातल झाली असल्याचे आदेश निर्गमित करण्याची बाब शासनाच्या विचाराधीन होती.

शासन आदेश:-

महाराष्ट्र अधिनियम क्र.१३/२०१५ मधील संबंधित तरतूद आणि त्या अनुषंगाने नगर विकास विभाग, शासन परिपत्रक क्र.एमसीओ-२०१६/प्र.क्र.४६/नवि-१४, दि.२८/०३/२०१६ अन्वये निर्गमित करण्यात आलेल्या सूचनांनुसार श्री.पुरुषोत्तम छगन चव्हाण, प्रभाग क्र.४०, कल्याण-डोंबिवली महानगरपालिका यांनी अद्याप जात वैधता प्रमाणपत्र सादर न केल्याने त्यांची सदस्य पदी झालेली निवड भुतलक्षी प्रभावाने रद्दबातल ठरविण्यात येत असून ते पालिका सदस्य म्हणून राहण्यास निरह ठरत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६११३०१४२३४२६३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)

सहसचिव, महाराष्ट्र शासन

प्रत,

- १) मा.राज्यपाल महोदय यांचे सचिव.
- २) मा.मुख्यमंत्री महोदय यांचे प्रधान सचिव.
- ३) मा.राज्य निवडणूक आयोग यांचे कार्यालय.
- ४) मा.मुख्य सचिव यांचे वरिष्ठ स्वीय सहायक.
- ५) विभागीय आयुक्त, कोकण विभाग, कोकण भवन, नवी मुंबई.
- ६) आयुक्त, कल्याण-डोंबिवली महानगरपालिका, जि.ठाणे.
- ७) जिल्हाधिकारी, ठाणे.
- ८) प्रधान सचिव, विधि व न्याय विभाग, मंत्रालय, मुंबई.
- ९) सचिव (नवि-२) यांचे विशेष कार्य अधिकारी, नगर विकास विभाग.
- १०) निवड नस्ती, नवि-२८.